

اسٹیل کی وزارت ، ” میک ان انڈیا کے لئے اسٹیل کی تیاری “ کے موضوع پر سیکنڈری اسٹیل پروڈیوسرز کی قومی کانفرنس کا اہتمام کرے گی

Posted On: 05 APR 2017 2:13PM by PIB Delhi

نئی دہلی، 05 اپریل - اسٹیل کی وزارت کی جانب سے پانچ اپریل 2017ء نئی دہلی میں ، ” میک ان انڈیا کے لئے اسٹیل “ کے مرکزی خیال پر ثانوی سطح کے اسٹیل بنانے والوں کی ایک قومی کانفرنس کا اہتمام کیا جائے گا۔

اس کانفرنس کے سلسلے میں فولاد یعنی اسٹیل کے محکمے مرکزی وزیر جناب چودھری بریندر سنگھ نے کہا کہ اسٹیل تیار کرنے والے تمام اداروں کو اس کانفرنس میں یکساں درجے پر رکھا جائے گا۔ انہوں نے کہا کہ نمو اور ترقی کے لئے فضا سازگار کئے جانے کی کوششیں کی جارہی ہیں۔ اس کانفرنس میں معینہ نشانوں کے حصول اور #NationalSteelPolicy 2017 کے تحت کلیدی کردار انجام دیں گے - وزیر موصوف نے کہا کہ انہیں یقین ہے کہ معروف مقررین اور شرکا کے ساتھ ہونے والی اس ایک روزہ کانفرنس سے ایسے ٹھوس نتائج برآمد ہوں گے جو اس صنعت کے مستقبل کا تعین کریں گے -

اس موقع پر شہری ترقیات ایٹ دی ریٹ آف ایم او بیڈی - انڈیا ، ہاؤسنگ اور شہری غریبی کے خاتمے کے محکمے کے وزیر نیز مرکزی وزیر برائے اطلاعات و نشریات جناب وینکیا نائیڈو افتتاحی تقریب کے مہمان خصوصی کی حیثیت سے رونق بخشیں گے اور روڈ ٹرانسپورٹ ، ہائی ویز اور شپنگ کے محکمے کے مرکزی وزیر جناب نتن گڈکری اس کانفرنس کے مرکزی اجلاس کے مہمان خصوصی ہوں گے۔ اس کے ساتھ ہی امور صارفین اور خوراک و رسد کے وزیر مملکت جناب سی آر چودھری اور اسٹیل کے محکمے کے وزیر مملکت جناب وشنودیسائی بھی دیگر سرکردہ شخصیات کے ساتھ اس کانفرنس کو خطاب کریں گے۔ اسٹیل کے محکمے کی سکرٹری ڈاکٹر ارونا شرما بھی اس کانفرنس میں موجود رہیں گی۔

سمجھا جاتا ہے کہ اس دن بھر چلنے والی اس کانفرنس میں سیکنڈری اسٹیل پروڈیوسرز کو درپیش مسائل اور خدشات پر تبادلہ خیال کیا جائے گا ، جس کے دوران ، ” اسٹیل کی تیاری کے لئے جدت طراز ٹکنالوجی “ کا استعمال ” سیکنڈری اسٹیل پروڈیوسرز کے شعبے پر اثرات مرتب کرنے والے معیار ، توانائی اور ماحولیاتی مسائل “ اور ” سیکنڈری اسٹیل کے شعبے کی ترقی کے لئے حکمت عملی “ جیسے اہم موضوعات پر اجلاسوں کا اہتمام کیا جائے گا۔ توقع ہے کہ ملک کے مختلف علاقوں کی اسٹیل تیار کرنے والی تنظیموں اور اسٹیل کی صنعت سے تعلق رکھنے والے تقریباً 250 مندوب اس کانفرنس میں شرکت کریں گے۔

نیشنل انسٹی ٹیوٹ آف سیکنڈری اسٹیل ٹکنالوجی اور اسٹیل کی وزارت کے ادارے جوائنٹ پلانٹ کمیٹی کی جانب سے مشترکہ طور پر اس قومی کانفرنس کا اہتمام کیا جا رہا ہے۔

م ن - س ش - رم

U-1646

(Release ID: 1486697) Visitor Counter : 2

